



KUNSILL LOKALI SAN ĠWANN

IL-SEBA' LEĠSLATURA

MINUTI TAL-LAQGĦA TAL-KUNSILL

LAQGĦA NUMRU 12 – IT-TNEJN, 7 TA' OTTUBRU 2013 FIS-6:00PM

Il-Kunsill iltaqa' fl-Uffiċċju Amministrattiv tal-Kunsill

Preżenti	Etienne Bonello Du Puis	Sindku
	Marica Bayliss	Viċi Sindku
	Rita Saliba	Kunsillier
	Joan Farrugia	Kunsillier
	Dominic Cassar	Kunsillier
	Malcolm Abdilla	Kunsillier
	Trevor Fenech	Kunsillier
	Mikhail Micallef	Kunsillier
	Neville Mallia	Kunsillier
	Kurt Guillaumier	Segretarju Eżekuttiv

1. Approvazzjoni Minuti Numru 11

- 1.1 Kien hemm korrezzjoni waħda. Fil-paragrafu 2.4 għandha tiġi “Justin Bieber” u mhux “One Direction”.
- 1.2 Is-Sur Etienne Bonello Du Puis ippropona li jiġu approvati l-minuti. Is-Sinjura Joan Farrugia ssekondat. Kien hemm qbil unanimu.

2. Punti li joħorġu mill-minuti

- 2.1 Fil-paragrafu 4.3, is-Sinjura Rita Saliba ġibdet l-attenzjoni li hi kienet talbet biex jiġu kkunsidrati l-iskips għall-iskart domestiku. Is-Sur Etienne Bonello Du Puis irrisponda li l-iskips kienu tneħħew u ma jagħmilx sens li jergġgħu jiddaħħlu.
- 2.2 Fil-paragrafu 6.1 is-Sur Malcolm Abdilla ġab għall-attenzjoni li l-kaxxi tal-qtates iċċaqalqu imma baqgħu hemm.

3. Pagamenti Numru 10

- 3.1 Is-Sur Etienne Bonello Du Puis ippropona li jiġu approvati l-pagamenti. Is-Sinjura Rita Saliba ssekondat. Kien hemm qbil unanimu.

4. Komunikazzjoni mis-Sindku

- 4.1 Kien hemm diskussjoni rigward il-kawża miftuħa minn B Grima and Sons Ltd. Ġie deċiż li l-ex Segretarju Eżekuttiv, is-Sur Adrian Mifsud jissejjaħ inkjamata fil-kawża minħabba l-mod illegali kif ġie mixtri l-materjal. Ġie deċiż wkoll li tintbagħat ittra legali lid-Dipartiment tal-Gvern Lokali minħabba n-nuqqas ta' risposta wara li dan il-każ ġie riferut lilhom u l-Kunsill baqa' mingħajr risposta.
- 4.2 Ġiet diskussa r-risposta negattiva li l-Kunsill irċieva mill-GPD għall-applikazzjoni ta' devoluzzjoni għall-bini f'Ta Żwejt. Dan minkejja li kien hemm ftehim tal-MTI. Għandha tintalab laqgħa b'urgenza mal-Onor Michael Farrugia, l-Onor Joe Mizzi u l-Onor Josè Herrera.
- 4.3 Ġiet innutata li infetħet il-kawża kontra l-ex Sindku, is-Sur Joseph Aguis minħabba li kien injora l-ftehim biex jirritorna onorarja eċċessiva li kien ingħata. L-ewwel ġurnata tas-smiegħ għandha tkun fit-18 ta' Ottubru 2013.
- 4.4 Ġiet innutata t-talba biex tiġi resurfaced parti minn Triq iċ-Ċawlsli u petizzjoni biex tiġi resurfaced Triq il-Fikus. Ġie deċiż li din issir meta jkun hemm fondi neċessarji.
- 4.5 Ġew diskussi d-dettalji biex terġa' tinħareġ sejha għal servizzi ta' Perit minħabba li skada t-tender kurrenti.
- 4.6 Ġew diskussi d-dettalji biex terġa' tinħareġ sejha għal servizzi ta' ġbir ta' skart domestiku. Kien diġà ġie deċiż li s-servizz għandu jsir mingħajr skips, fejn il-ġbir isir door-to-door. Ġie deċiż ukoll li l-ħin tal-ġbir għandu jibqa' filgħodu.

5 Korrispondenza

- 5.1 Ġiet diskussa t-talba tal-ħanut Pinto biex il-Kunsill jikkonsidra t-talba biex isir platform fejn illum hemm ħamrija biex jistgħu jitqiegħdu mwejjed u siġġijiet. Ġiet ippreżentata pjanta ġdida wkoll. Ġie deċiż li ma tiġix aċċettata din it-talba minħabba li se titneħħa l-ħamrija.
- 5.2 Ġiet diskussa l-approvazzjoni biex isiru l-core cuts fuq is-soqfa tal-Kunsill. Ġie deċiż li din issir wara li joħroġ ir-rapport tal-Perit tal-Bord tal-Inkjestja.
- 5.3 Ġiet innutata korrispondenza għall-Kompetizzjoni European Waste Reduction. Ġie deċiż li ma napplikawx għal din il-kompetizzjoni.
- 5.4 Ġiet innutata korrispondenza fejn ġejna nfurmati li l-GO ser ineħħi żewġ Card Phones minn Triq il-Baħar l-Iswed u oħra minn Triq Antonio Schembri. Ma kienx hemm oġġezzjoni fuq din.

6. Affarjiet oħra.

- 6.1 Is-Sur Neville Mallia talab biex isir reminder lil TM għal belisha crossing fi Triq Bella Vista fil-vicinanze tal-ħanut Vee Gee Bee minħabba li hija perikoluza ħafna biex taqsam it-triq. Talab ukoll biex issir talba lil TM biex tinfetaħ is-Central Strip fi Vjal ir-Riħan biex ma jżommx l-ilma.
- 6.2 Is-Sinjura Marica Bayliss talbet biex nitolbu lid-Dipartiment tal-Edukazzjoni biex tiġi rranġata Triq is-Sardinell minħabba li din sarilha l-ħsara meta kienet qed tinbena c-Child Minding Centre fl-istess triq.
- 6.3 Is-Sinjura Joan Farrugia gābet għall-attenzjoni tal-Kunsill li hemm bżonn tinbidel kaptella fi Triq il-Gojġin. Fi Triq ir-Rummien hemm siġra privata li hemm bżonn tinżabar, kif ukoll hemm bżonn li ssir bollard fi Triq Ewkaliptus.

- 6.4 Is-Sur Malcolm Abdilla lmentat rigward it-trukkijiet li jgħaddu mit-triq ta' Wied Għomor minkejja li hemm tabelli kontra din. Għe deċiż li għandu jiġi nfurmat ir-Regjun fuq din biex isir monitieraġġ mill-wardens. Għandha issir reminder lil TM ukoll rigward it-twessiegħ u r-resurfacing ta' din it-triq. Hu talab ukoll biex tiġi rranġata l-iStop Sign fi Triq San Anard kantuniera ma' Triq is-Santwarju.
- 6.5 Is-Sinjura Rita Saliba nfurmat lill-Kunsill li hemm żewġ tabelli tat-traffiku l-għassa ta' San Ġwann. Hi nfurmat ukoll li hemm plot li qed jinbena fi Triq is-Santwarju li għandu ħafna materjal li jista' jingabar bix-xita. Hi talbet biex issir bozza ġdida fi Triq Wigi D'Amato minħabba li mhemmx waħda f'din it-triq. Għe deċiż li tingabar stima għal din il-bozza. Hi fakkret li kien għe approvat refreshing ta' linji tat-triq fi Triq Bella Vista f'dejn il-Cartridge World. Hi fakkret li fi Triq Ta' Żwejt hemm ħafna dlam.
- 6.6 Is-Sur Trevor Fenech ġab għall-attenzjoni li hemm periklu fis-service road quddiem is-Savemart minħabba li karrozzi qed jgħaddu minn hemm b'veloċità qawwija.
- 6.7 Is-Sur Mikhail Micallef ġab għall-attenzjoni li l-artikli tal-fuljett li jmiss għandhom jiġu pprezentati sal-aħħar ta' Ottubru. Is-Sindku irrisponda li għandu jsir arrangamenti mill-Printer biex dawn l-artikli jiġu pprezentati 3 ijiem qabel ma jmorru għall-istampar.
- 6.8 Is-Sur Dominic Cassar talab biex il-ħanut Nida fi Triq in-Naxxar jagħmel bi spejjeż tiegħu barrier mal-bankina minħabba x-xita. Kien hemm qbil sakemm ma jkunx hemm ostaklu għal min ikun qed jimxi. Hu talab ukoll biex issir kaxxa taħt in-notice board tal-Kunsill fi Pjazza Lourdes għall-użu ta' dak il-hawker li jbiegħ il-gazzetti nhar ta' Hadd. Kien hemm qbil li din issir bi spejjeż tiegħu. Għe deċiż li ssir sub meter fil-latrina. Hu ġab għall-attenzjoni d-doggie bin li tneħħiet minn Triq in-Naxxar u tpoġġiet fi Triq il-Lantana. Is-Sur Neville Mallia għandu jtkellem mal-kuntrattur fuq dan. Hu ġab għall-attenzjoni li kien mar il-cart ruts u sab mara li fetħet il-bieb tagħha li jagħti għall-cart ruts u kienet qed tonxor il-ħwejjeg bil-kelb tagħha jiġri.
- 6.9 Is-Sindku nforma lill-Kunsill li se jbidel il-kariga tas-Sinjura Rita Saliba. Hi ser tkun responsabbli mit-tindif, u qtugħ ta' haxix mit-toroq mhux urbani, l-iskips tar-reċiklar u l-widien u r-responsabbiltà tad-dawl jingħata lis-Sur Dominic Cassar. Is-Sinjura Rita Saliba nfurmat lill-Kunsill li hi mhux qed taċċetta din il-kariga.

7. Għeluq il-Laqqha

Il-laqqha spiċċat fit-8.10pm. Kien hemm qbil li l-laqqha li jmiss issir nhar it-Tnejn, 21 ta' Ottubru 2013 fil-5.30pm.

Kurt Guillaumier
Segretarju Eżekuttiv

Etienne Bonello Du Puis
Sindku